



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIII]

FRIDAY, JANUARY 7, 2022 / PAUSHA 17, 1943

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૭મી જાન્યુઆરી, ૨૦૨૨

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શ્રમ, કૌશલ્ય વિકાસ અને રોજગાર વિભાગના તારીખ: ૨૧મી ડિસેમ્બર, ૨૦૨૧ ના જાહેરનામા ક્રમાંક: જીઆર-૨૦૨૧-૧૫૨-૧૦૨૦૨૦-૪૩૫૫૪૪-એમ-૧ - નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION

Regarding

Amendment to the Additional Commissioner of Labour, Class I, Recruitment Rules, 2013.

અધિક શ્રમ આયુક્ત, વર્ગ ૧, ભરતી નિયમો, ૨૦૧૩ સુધારવા સંબંધી

જાહેરનામું

શ્રમ, કૌશલ્ય વિકાસ અને રોજગાર વિભાગ

સચિવાલય, ગાંધીનગર, ૨૧મી ડિસેમ્બર, ૨૦૨૧.

ભારતનું સંવિધાન.

ક્રમાંક: જીઆર-૨૦૨૧-૧૫૨-૧૦૨૦૨૦-૪૩૫૪૪-એમ૧:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ, ગુજરાતના રાજ્યપાલ, આથી, અધિક શ્રમ આયુક્ત, વર્ગ ૧, ભરતી નિયમો, ૨૦૧૩ વધુ સુધારવા નીચેના નિયમો કરે છે:-

૧. આ નિયમો અધિક શ્રમ આયુક્ત, વર્ગ ૧, ભરતી (સુધારા) નિયમો, ૨૦૨૧ કહેવાશે.
૨. અધિક શ્રમ આયુક્ત, વર્ગ ૧, ભરતી નિયમો, ૨૦૧૩ (જેનો આમાં હવે પછી, “સદરહુ નિયમો” તરીકે ઉલ્લેખ કર્યો છે તે)માં, નિયમ ૨-માં, ખંડ (ક)માં, “ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈ અનુસાર, પ્રવરતા (સિનિયોરિટી)ને લક્ષમાં લીધા વિના, વિચારણા ક્ષેત્રની અંદર પ્રિન્સિપલ ઓફ સિલેક્ટિવિટી (પસંદગીના સિદ્ધાંત)ના આધારે બઢતીથી કરવી જોઈશે” એ શબ્દો, કૉસ અને આંકડાને બદલે, “ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે, બઢતી માટે યોગ્ય ગણાવા માટે વિચારણાના ક્ષેત્રની અંદર, ‘ખૂબ સારા’નો આધાર-ચિહ્ન ધરાવતી હોય તેવી વ્યક્તિની બઢતીથી કરવી જોઈશે” એ શબ્દો, કૉસ અને આંકડા મૂકવા.
૩. સદરહુ નિયમોમાં, નિયમ ૩માં,
 - (૧) ખંડ (ક)માં, “૪૨ વર્ષથી” એ આંકડા અને શબ્દને બદલે, “૪૭ વર્ષથી” એ આંકડા અને શબ્દ મૂકવા.
 - (૨) ખંડ (ક) પછી, નીચેનો ખંડ દાખલ કરવો:-
“પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે;”.
 - (૩) ખંડ (ખ)માં, પેટા-ખંડ (૧)માં, “દ્વિતીય વર્ગની (સ્નાતક)ની પદવી” એ શબ્દોને બદલે, “ઓછામાં ઓછી દ્વિતીય વર્ગની સ્નાતકની પદવી” એ શબ્દો મૂકવા.
 - (૪) ખંડ (ખ)માં, પેટા-ખંડ (૨)માં, “સમાજ કલ્યાણ અથવા શ્રમ કલ્યાણ (ના ક્ષેત્ર)માં મેળવેલી અનુસ્નાતકની પદવી” એ શબ્દોને બદલે, “સામાજિક કાર્ય (સોશિઅલ વર્ક)ના અનુસ્નાતક અથવા શ્રમિક કલ્યાણના અનુસ્નાતકની ઓછામાં ઓછી દ્વિતીય વર્ગની પદવી” એ શબ્દો મૂકવા અને “અથવા સરકારે તે તરીકે માન્ય કરેલી તેને સમકક્ષ લાયકાત ધરાવતો હોવો જોઈશે” એ શબ્દો કમી કરવા.
 - (૫) ખંડ (ઘ)માં, પેટા-ખંડ (૨)ને બદલે, નીચેનો પેટા-ખંડ મૂકવો:-
“(૨) સરકાર/સ્થાનિક મંડળો/સરકારી અન્ડરટેકિંગ/બોર્ડ/કોર્પોરેશન/કંપની અધિનિયમ, ૨૦૧૩ હેઠળ સ્થાપવામાં આવેલી લિમિટેડ કંપની/જેમાં આશરે સો કામદારોને કામે રાખવામાં આવતા હોય તેવા ઔદ્યોગિક સંગઠનમાં શ્રમિક સમસ્યાઓ અથવા શ્રમિક તકરારોની પતાવટ અથવા શ્રમિક કલ્યાણ અથવા માનવ સંસાધનના ક્ષેત્રમાં, ગુજરાત શ્રમ સેવામાં મદદનીશ શ્રમ આયુક્ત, વર્ગ ૧ના દરજ્જાથી ઊતરતા દરજ્જાની ન હોય તેવી જગાને સમકક્ષ જગા ગણી શકાય તેવી જગા ઉપરનો આશરે દસ વર્ષનો સંયુક્ત અથવા પૃથક અનુભવ ધરાવતો હોવો જોઈશે;”.

ગુજરાતના રાજ્યપાલના હુકમથી અને તેમના નામે,

ગગુભા રાજ,
સરકારના નાયબ સચિવ.

